

ऊर्जा प्रभागात प्रलंबित असलेल्या
आश्वासनांची व अन्य संसदीय आयुधांची
पूर्तता करण्याकरिता कायमस्वरूपी आश्वासन
पूर्तता समिती गठित करणे व वेळोवेळी प्राप्त
आश्वासने निकाली काढण्याबाबत.

महाराष्ट्र शासन
उद्योग, ऊर्जा, कामगार व खनिकर्म विभाग,
शासन परिपत्रक क्रमांक आपूस-२०२५/प्र.क्र.१५६/ऊर्जा-२
मादाम कामा मार्ग, हुतात्मा राजगुरुचौक,
मंत्रालय, मुंबई-४०० ०३२.
दिनांक : २१ नोव्हेंबर, २०२५

वाचा: १) शासन परिपत्रक संसदीय कार्य विभाग क्रमांक विपआ-२०२३/प्र.क्र.४२/चार, दि. १०
ऑक्टोबर, २०२५.

प्रस्तावना:-

महाराष्ट्र विधानमंडळाच्या अधिवेशन कालावधीत दोन्ही सभागृहातील कामकाजादरम्यान मा. मंत्री तसेच मा.राज्यमंत्री महोदयांकडून आश्वासने दिली जातात. त्या आश्वासनांवर त्वरीत कार्यवाही करून त्या आश्वासनांची पूर्तता ९० दिवसांच्या कालावधीत करणे आवश्यक असते. तथापि, अलीकडे विधिमंडळ सभागृहांच्या आश्वासन समितीने घेतलेल्या बैठकीत अनेक विभागात आश्वासने केवळ कोणी हाताळावीत, या कारणास्तव निर्णयाविना प्रलंबित असल्याचे आढळून आले आहे. तसेच क्षेत्रीय कार्यालयांकडून पाठपुरावा करण्यात न येणे, आश्वासन पूर्ततेच्या दृष्टीने आवश्यक निर्णय विहित मुदतीत न घेणे या व अन्य प्रशासकीय कारणास्तव आश्वासने मोठ्या प्रमाणावर विभागात प्रलंबित असल्याचे आढळून आले आहे. सदरची बाब गंभीर असून विधिमंडळ सभागृहांच्या आश्वासन समितीने याबाबत वेळोवेळी तीव्र नापसंती व्यक्त केली असून प्रत्येक विभागात मा.सचिवांच्या अध्यक्षतेखाली, आश्वासने निकाली काढण्याच्या दृष्टीने त्वरीत कार्यवाही करण्यासाठी कार्यासनांना व क्षेत्रीय कार्यालयांना सूचना देण्यासाठी समिती नेमण्याची बाब शासनाच्या विचाराधीन होती.

शासन परिपत्रक-

महाराष्ट्र विधानमंडळाच्या अधिवेशन कालावधीत दोन्ही सभागृहातील कामकाजा दरम्यान मा. मंत्री/राज्यमंत्री महोदयांकडून देण्यात आलेल्या आश्वासनांची विहित मुदतीत पूर्तता करण्यासाठी व विभागात दीर्घ कालावधीपासून प्रलंबित असलेली आश्वासने व अन्य संसदीय आयुधे त्वरीत निकाली काढण्यासाठी खालीलप्रमाणे आश्वासन पूर्तता समिती गठित करण्यात येत आहे.

१.	अपर मुख्य सचिव/ प्रधान सचिव/सचिव, ऊर्जा विभाग, मंत्रालय	अध्यक्ष
२.	सर्व सहसचिव/उपसचिव, ऊर्जा विभाग, मंत्रालय, मुंबई-३२,	सदस्य
३.	कक्ष अधिकारी/ अवर सचिव, ऊर्जा-२, मंत्रालय, मुंबई-३२,	सदस्य सचिव/समन्वय अधिकारी

२. आश्वासन पूर्तता समितीचे कार्य:-

- I. समितीच्या बैठकीत समन्वय अधिकारी यांनी विभागात प्रलंबित असलेल्या सर्व आश्वासनांची यादी सादर करावी.
- II. सदर आश्वासन पूर्तता समितीने दर पंधरा दिवसांनी विभागातील प्रलंबित आश्वासनांचा व अन्य संसदीय आयुधांचा नियमितपणे आढावा घेणे आवश्यक आहे व आश्वासनांची कार्यपूर्तता करण्याबाबत सूचना करून विभागात आश्वासने प्रलंबित राहणार नाहीत, याची समितीने दक्षता घ्यावी.
- III. प्रलंबित आश्वासने निकाली काढण्यासाठी उपाययोजना कराव्यात.
- IV. प्रलंबित आश्वासने निकाली काढण्यासाठी प्रत्येक कार्यासनास तसेच क्षेत्रिय अधिकाऱ्यांनाही कालमर्यादा निश्चित करून देण्यात यावी व पुढील बैठकीत त्याचा आढावा घेण्यात यावा.
- V. दोन वर्षांपेक्षा अधिक कालावधीपासून प्रलंबित आश्वासनांची यादी सादर करावी, अशी प्रलंबित आश्वासने निकाली काढण्यासाठी कालमर्यादा निश्चित करून सर्वप्राथम्याने कार्यवाही करावी.
- VI. अनेकवेळा आश्वासने क्षेत्रिय अधिकाऱ्यांकडून अहवाल प्राप्त न झाल्याने विभागात प्रलंबित राहतात. अशा आश्वासनांची माहिती/अहवाल घेऊन क्षेत्रिय अधिकारी यांना सदर बैठकीस निमंत्रित करण्यात यावे. जेणेकरून त्या आश्वासनांची माहिती त्वरीत मिळू शकेल व आश्वासने निकाली काढता येतील.
- VII. ज्या आश्वासनांची पूर्तता होऊ शकत नाही, ती आश्वासने वगळण्याबाबत समिती प्रमुख, आश्वासन समिती यांना करावयाच्या विनंती बाबत निर्णय घेणे.
- VIII. अन्य विभागाकडून आश्वासन हस्तांतरणा संदर्भात आलेल्या नस्त्यांची यादी प्रत्येक कार्यासन अधिकाऱ्याने ठेवावी व समन्वय अधिकाऱ्यास उपलब्ध करून द्यावी. सदर यादी समन्वय अधिकाऱ्याने समिती समोर सादर करावी. सदर आश्वासनांचे हस्तांतरण मान्य करण्यात यावे किंवा कसे, यासंदर्भात सुस्पष्ट निर्णय घेऊन सदर नस्त्या संबंधित विभागास १५ दिवसांच्या आत परत करण्याबाबत संबंधित कार्यासनास निर्देश देण्यात यावेत.
- IX. अन्य विभागात हस्तांतरणासाठी प्रलंबित असलेल्या नस्त्यांची यादी प्रत्येक कार्यासन अधिकाऱ्याने ठेवावी व समन्वय अधिकाऱ्यास संबंधित विभागाकडे केलेल्या पाठपुराव्याच्या माहितीसह वेळोवेळी आवश्यकतेप्रमाणे उपलब्ध करून देण्यात यावी. तसेच मा.सचिव/प्रधान सचिव/अ.मु.स.यांच्या स्तरावर पाठपुरावा करणे आवश्यक असल्यास, त्याप्रमाणे सदर बैठकीत निर्णय घेण्यात यावा. तसेच संबंधित विभागात नस्ती १५ दिवसांपेक्षा अधिक कालावधीसाठी प्रलंबित राहिल्यास, ही बाब अधिनिर्णयार्थ सामान्य प्रशासन विभाग (र.व.का.) यांच्या निदर्शनास आणण्याबाबत निर्णय घेण्यात यावा.
- X. आश्वासन पूर्तता समितीने दर पंधरा दिवसांनी लक्ष निर्धारित करून प्रलंबित आश्वासने व इतर संसदीय आयुधे निकाली काढण्यासंदर्भात योग्य ती कार्यवाही करावी.
- XI. मा. मंत्री/राज्यमंत्री यांच्याकडून शासनाच्यावतीने जी आश्वासने देण्यात येतात, त्या आश्वासनांची पूर्तता आश्वासन दिल्याच्या दिवसापासून ९० दिवसांच्या आत करणे आवश्यक आहे. ज्या आश्वासनांची पूर्तता अपरिहार्य कारणामुळे विहित मुदतीत म्हणजेच ९० दिवसांत करणे शक्य नाही अशा प्रकरणी ही बाब योग्य स्पष्टीकरणांसह कार्यासनाने आश्वासन समितीच्या निदर्शनास आणावी व माहिती पाठविण्याकरिता मुदतवाढ मागवून घ्यावी.

- XII. एखाद्या आश्वासनाच्या संदर्भात इतिवृत्तातील आशय लक्षात घेता त्यावर कोणतीही कार्यवाही अपेक्षित नाही असे वाटल्यास, किंवा प्रदीर्घ काळ होऊनही एखाद्या आश्वासनाची पूर्तता करणे परिस्थितीनुरूप शक्य नसल्यास, सदरची बाब योग्य त्या समर्थनासह मा. मंत्री अथवा मा. राज्यमंत्री महोदयांच्या स्तरावरून पत्राद्वारे मा. समिती प्रमुख, विधान मंडळ, आश्वासन समिती यांच्या निदर्शनास आणून द्यावी व सदर आश्वासन वगळण्याची विनंती मा. समिती प्रमुख, विधान मंडळ, आश्वासन समिती यांना करावी.
- XIII. विभागातील सर्व कार्यासनांनी वरीलप्रमाणे गठित केलेल्या आश्वासन पूर्तता समितीने वेळोवेळी दिलेल्या आदेशांची काटेकोरपणे अंमलबजावणी करावी व आपल्या कार्यासनातील प्रलंबित आश्वासने व इतर संसदीय आयुधे निकाली काढावीत. तसेच सदर परिपत्रक आपल्या अधिपत्याखालील सर्व क्षेत्रिय कार्यालयांच्या निदर्शनात आणावे.
- XIV. प्रस्तुत शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संगणक सांकेतांक २०२५११२११५०८२९४२१० हा आहे. हे परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(नितिन सुर्वे)

अवर सचिव, महाराष्ट्र शासन

प्रति,

१. मा. मुख्यमंत्री यांचे अपर मुख्य सचिव, मंत्रालय, मुंबई.
२. मा. मंत्री (अपारंपारीक ऊर्जा) यांचे खाजगी सचिव, मंत्रालय, मुंबई.
३. मा. राज्यमंत्री, (ऊर्जा), यांचे खाजगी सचिव, मंत्रालय, मुंबई.
४. मा. अपर मुख्य सचिव (ऊर्जा), यांचे स्वीय सहायक, ऊर्जा विभाग, मंत्रालय, मुंबई.
५. मा. अध्यक्ष व व्यवस्थापकीय संचालक, महाराष्ट्र राज्य विद्युत वितरण कंपनी मर्या., प्रकाशगड, मुंबई.
६. मा. अध्यक्ष व व्यवस्थापकीय संचालक, महाराष्ट्र राज्य विद्युत पारेषण कंपनी मर्या., प्रकाशगंगा मुंबई.
७. मा. अध्यक्ष व व्यवस्थापकीय संचालक, महाराष्ट्र राज्य वीज निर्मिती कंपनी मर्या., प्रकाशगड, मुंबई.
८. मा. महासंचालक, महाराष्ट्र ऊर्जा विकास अभिकरण, (महाऊर्जा), पुणे- ४११००७
९. मुख्य विद्युत निरीक्षक, उद्योग, ऊर्जा व कामगार विभाग, तिसरा मजला, प्रशासकीय इमारत, रामकृष्ण चेंबूरकर मार्ग, चेंबूर (पूर्व), मुंबई- ४०० ०७१
१०. अवर सचिव/कक्ष अधिकारी(सर्व), ऊर्जा विभाग, मंत्रालय, मुंबई
११. विशेष कार्य अधिकारी, ऊर्जा विभाग, मंत्रालय, मुंबई.
१२. निवडनस्ती (ऊर्जा-२)